



سوال

(154) ٹھیکے کی زمین پر زکوٰۃ

جواب

السلام علیکم ورحمۃ اللہ وبرکاتہ

حافظ والا ضلع بہاولنگر سے حاجی ضیاء الدین لکھتے ہیں کہ ایک آدمی کاشتکاری کے لیے زمین ٹھیکہ پر لیتا ہے، پھر اس کی کاشت کاری پر اخراجات اٹھاتا ہے مثلاً ٹریکٹر کے ذریعے اسے بویا جاتا ہے، پھر اس پر کھاد سپرے کٹائی کی مزدوری اور تھریشر وغیرہ پر کافی خرچہ ہوتا ہے کیا عشرینے سے پہلے ان اخراجات کو پیداوار سے منہا کر لیا جائے یا کل پیداوار سے عشر ادا کیا جائے؟ کتاب و سنت کی روشنی میں جواب دیں؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

اس جواب سے پہلے عشر کی حیثیت اور مقدار نیز پیداوار کا تعین ضروری ہے جس پر عشر وصول کیا جاتا ہے۔ رسول اللہ صلی اللہ علیہ وسلم کا فرمان ہے: کہ وہ زمین جسے بارش یا قدرتی چشمہ کا پانی سیراب کرتا ہو یا کسی دریا کے کنارے ہونے کی وجہ سے خود بخود سیراب ہو جاتی ہو تو اس کی پیداوار سے دسواں حصہ بطور عشر لیا جائے گا اور وہ زمین جسے کنوئیں سے پانی کھینچ کر سیراب کیا جاتا ہے تو اس کی پیداوار سے یسواں حصہ لیا جائے گا۔ (صحیح بخاری: زکوٰۃ 1483)

اس حدیث میں پیداوار یعنی والی زمین کی حیثیت اور اس کی پیداوار پر مقدار عشر کو واضح الفاظ میں بیان کر دیا گیا ہے جس کی تشریح آئندہ کی جائے گی لیکن کتنی مقدار جنس پر عشر دینا ہو گا وہ ایک دوسری حدیث میں ہے، رسول اللہ صلی اللہ علیہ وسلم نے فرمایا: کہ پانچ وسق سے کم پیداوار میں زکوٰۃ، یعنی عشر نہیں ہے۔ (صحیح بخاری: کتاب الزکوٰۃ 1484)

اور واضح رہے کہ ایک وسق ساٹھ صاع کا ہوتا ہے، گویا نصاب جنس 300 صاع ہیں، جدید اعشاری نظام کے مطابق صاع 2 کلوگرام کا ہوتا ہے۔ اس حساب سے پانچ وسق کے 630 کلوگرام ہوتے ہیں۔ بعض اہل علم کے نزدیک ایک صاع اڑھائی کلو کے مساوی ہوتا ہے، لہذا ان کے ہاں پیداوار کا نصاب 750 کلوگرام ہے۔ غربا اور مسا کین کی ضرورت کے پیش نظر پیداوار کا نصاب 630 کلوگرام مقرر کیا جانا زیادہ مناسب معلوم ہوتا ہے۔ اول الذکر حدیث سے معلوم ہوتا ہے کہ شریعت نے مقدار عشر کے لیے اس کی سیرابی یعنی پیداوار لینے کے لیے پانی کو مدد قرار دیا ہے اگر کھیتی کو سیراب کرنے کے لیے پانی بسولت دستیاب ہے اس پر کسی قسم کی محنت یا مشقت نہیں اٹھانا پڑتی تو اس میں پیداوار کا عشر یعنی دسواں حصہ بطور زکوٰۃ نکالنا ہوگا۔ اس کے برعکس اگر پانی حاصل کرنے کے لیے محنت و مشقت اٹھانا پڑتی ہو یا اخراجات برداشت کرنا پڑیں تو اس میں نصف العشر یعنی یسواں حصہ ہے۔ ہمارے ہاں عام طور پر زمینوں کی آبپاشی دو طرح سے کی جاتی ہے:

(1) نہری پانی: حکومت نے اس کے لیے مستقل محکمہ انہار قائم کر رکھا ہے اس پر زمیندار کو محنت و مشقت کے علاوہ اخراجات بھی برداشت کرنا پڑتے ہیں، آبپاشی وغیرہ ادا کرنا ہو



تا ہے، اس کے باوجود نہری پانی فصلوں کے لیے کافی نہیں ہوتا، اس کے لیے دوسرے ذرائع سے ضروریات کو پورا کیا جاتا ہے۔

(2) ٹیوب ویل : ٹیوب ویل لگانے کے لیے کافی رقم درکار ہوتی ہے جب اس کی تنصیب مکمل ہو جاتی ہے واپڈا کا رحم و کرم شروع ہو جاتا ہے ماہ ب ماہ کم توڑا اور اعصاب شکن بجلی کا بل ادا کرنا پڑتا ہے یا پھر گھنٹے کے حساب سے پانی خرید کر کھیتوں کو سیراب کیا جاتا ہے، لہذا زمین سے پیداوار لینے کے لیے ذاتی محنت و مشقت اور مالی اخراجات کے پیش نظر ہمارے ہاں پیداوار پر نصف العشر یعنی میسواں حصہ بطور زکوٰۃ دینا ہوتا ہے، اس کے علاوہ جتنے بھی اخراجات ہیں ان کا تعلق زمین کی سیرابی یا آب پاشی سے نہیں ہے بلکہ وہ اخراجات زمیندار پیداوار بچانے یا بڑھانے کے لیے کرتا ہے، مثلاً کھاد سپرے وغیرہ یا پھر زمیندار اپنی محنت و مشقت سے بچنے اور اپنی سہولت کے پیش نظر کرتا ہے، مثلاً بولتے وقت ٹریکٹر کا استعمال، کٹائی کے وقت مزدور کو لگانا یا فصل اٹھاتے وقت تھریشر وغیرہ کا استعمال۔

مختصر یہ کہ شریعت نے مقدار عشر کے لیے زمین کی سیرابی کو مدد بنا یا ہے اس کے علاوہ جو اخراجات ہیں ان کا تعلق مقدار عشر سے نہیں ہے، لہذا جہاں زمین کی سیرابی کے لیے قدرتی وسائل ہوں گے وہاں پیداوار سے عشر (دسواں حصہ) لیا جائے گا اور جہاں زمین سیراب کرنے کے لیے قدرتی وسائل نہیں بلکہ محنت و مشقت کرنا پڑیں تو وہاں نصف العشر یعنی میسواں حصہ دینا ہوگا۔ ہمارے ہاں عام طور پر پیداوار کا میسواں حصہ دیا جاتا ہے، پیداوار میں دسواں حصہ والی زمینیں بہت کم ہیں۔ رسول اللہ صلی اللہ علیہ وسلم کے دور میں عام طور پر مہاجرین تجارت اور انصار زراعت پیشہ تھے وہ لوگ زمین کو خود کاشت کرتے تھے اور خود ہی کٹتے اور فصل اٹھاتے تھے، البتہ زمینوں کی سیرابی کے لیے محنت و مشقت اور اخراجات برداشت کرنے کی وجہ سے انہیں پیداوار سے میسواں حصہ بطور عشر ادا کرنا ضروری تھا، اس کے علاوہ کسی قسم کے اخراجات پیداوار سے منہا نہیں کیے جاتے تھے، اسی طرح خیبر کی زمین پیداوار کے طے شدہ حصے کے عوض کاشت کی جاتی تھی، صحابہ کرام رضی اللہ عنہم کو جو حصہ ملتا اگر وہ نصاب کو پہنچ جاتا تو اس سے اللہ تعالیٰ کا حصہ الگ کر دیتے تھے، زمیندار چونکہ زمین کا مالک ہوتا ہے وہ ٹھیکے کی اس رقم کو اپنی مجموعی آمدنی میں شامل کر کے اگر وہ نصاب تک پہنچتی ہے تو اس میں سے زکوٰۃ ادا کرے گا اور زمین ٹھیکے پر لینے والا کاشت کرنے میں صاحب اختیار ہوتا ہے اور پیداوار کا مالک بھی وہی ہوتا ہے تو وہ مختار کی حیثیت سے ادا عشر کرے گا، ٹھیکے کی رقم اس سے منہا نہیں کی جائے گی، اسی طرح سہولت کے لیے یا اپنی پیداوار بڑھانے کے لیے جو رقم خرچ کی جاتی ہے یہ اخراجات بھی پیداوار سے منہا نہیں ہوں گے، البتہ محنت و مشقت یا مالی اخراجات جو زمین کی سیرابی پر آتے ہیں ان کے پیش نظر شریعت نے اسے رعایت دی ہے کہ وہ اپنی پیداوار سے میسواں حصہ ادا کرے، اگر اس رعایت کے باوجود ٹھیکے کی رقم کھاد، سپرے کے لیے اخراجات، کٹائی کے لیے مزدوری اور تھریشر وغیرہ کے اخراجات بھی منہا کر دیتے جائیں تو باقی کیلچے گا جو عشر کے طور پر ادا کیا جائے گا، لہذا ہمارا رجحان یہ ہے کہ کاشتکار کسی قسم کے اخراجات منہا کیے بغیر اپنی پیداوار سے میسواں حصہ بطور عشر ادا کرے گا بشرطیکہ اس کی پیداوار پانچ وسن تک پہنچ جائے اگر اس سے کم ہے تو عشر نہیں ہوگا، ہاں اگر چاہے تو جینے پر قدغن نہیں ہے، (واللہ اعلم)

هذا ما عندي والله اعلم بالصواب

فتاویٰ اصحاب الحدیث

جلد: 1 صفحہ: 185